

śrī satyapriyatīrthaviracitā

śrījayarājastutiḥ

ghāṭīśrījayatīrthavaryavacasāṁ ceṭibhavatsvarrdhunī-
pāṭirānilaphullamallisumanovāṭīlasadvāsanaḥ |
peṭi yuktimaṇīśriyāṁ sumatibhiḥ koṭīrakaiḥ ślāghitā
sā ṭikānicayātmikā mama cirādāṭikatāṁ mānase || 1 ||

ṭikākṛjījayavarya saṁsadi bhavatyekāntato rājati
prākāmyaṁ dadhate palāyanavidhau stokanyaśaṅkādvīṣaḥ |
lokāndhīkaraṇakṣamasya tamasaḥ sā kālasīmā yadā
pākārātidiśi prarohati na cedrākānīśākāmukaḥ || 2 ||

chāyāsaṁśrayaṇena yaccaraṇayorāyāmisāṁsārikā-
pāyānalpatamātapavyatīkaravyāyāmaṁvikṣobhitāḥ |
āyānti prakāṭāṁ mudāṁ budhajanā heyāni dhikkṛtya naḥ
pāyācchrījayarāṭ dṛṣā sarasanirmāyānukampārdayā || 3 ||

śrīvāyvaṁśasuvamśamauktikamaṇeḥ sevāvinamrakṣamā-
devājñānatamovimocanakalājaivāṭṭkaśrīnidheḥ |
śaivādvaitamatāṭavīkavalanādāvāgnilīlājuṣaḥ
ko vādī purato jayīśvara bhavette vādīkolāhale || 4 ||

nīhāracchavibimbanirgatakaravyūhāplatendūpalā-
nāhāryasṛtanūtanādbhutavarīvāhālivāṇīmucaḥ |
ūhāgocaragarvapāṇḍitapayovāhānilaśrījuṣo
māhātmyaṁ jayatīrthavarya bhavato vyāhāramatyeti naḥ || 5 ||

vandārukṣitipālamaulivilasanmandārapuṣpāvalī-
mandānyaprasaranmarandakaṇīkārṇvṛindārdrapādāmbujaḥ |
kundābhāmalakīrtirārtajanatāvṛndārakānokahaḥ

svaṁ dāsaṁ jayatīrtharāṭ svakaruṇāsandānitaṁ mām kriyāt || 6 ||

śrīdārāṅghninataḥ pratīpasumanovādāhavāṭopani-
rbhedātandramatiḥ samastavibudhāmodāvalīdāyakaḥ |
godāvaryudayattaraṅganikarahlidāyigambhīragīḥ
pādābjapraṇate jayī kalayatu sve dāsavarge'pi mām || 7 ||

vidyāvārijaṣaṇḍacaṇḍakiraṇo vidyāmadakṣodaya-
dvādyālikadalībhidāmarakarī hradyātmakīrtikramaḥ |
padyā bodhatatervinamrasurarāḍudyānabhūmīruho
dadyācchrījayatīrtharāṭ dhiyamutāvadyāni bhindyānmama || 8 ||

ābhāsatvamiyāya tārīkamataṁ prābhākaraprakriyā
śobhāṁ naiva babhāra dūranihitā vaibhāṣikādyuktayaḥ |
hlībḥāreṇa natāśca saṅkaramukhāḥ kṣobhākaro bhāskaraḥ
śrībhāṣyaṁ jayayogini pravadatī svābhāvīkodyanmatau || 9 ||

bandhānaḥ sarasārthaśabdavilasadbhākarāṇām girā-
mindhāno'rīkavibhāva (pa) rībhavajharīsandhāyinā tejasā |
rundhāno yaśasā dīśaḥ kavīśiraḥ sandhāryamāṇena me
sandhānaṁ sa jayī prasiddhaharisambandhāgamasya kriyāt || 10 ||

saṅkhyāvadgaṇagīyamānacaritaḥ sāṅkhyākṣapādādini-
ssaṅkhyāśatsamayiprabhedapaṭimāprakhyātavikhyātigaḥ |
mukhyāvāsagrhaṁ kṣamādamadayāmukhyāmalaśrīdhurām
vyākhyāne kalayedratim jayavarābhikhyādharo madguruḥ || 11 ||

āsīno marudamśadāsasumanonāsīradeśe kṣaṇā-
ddāsībhūtavipakṣavādivisaraḥ śāsī samastainasām |
vāsī hratsu satām kalānivahavinyāsī mamānārataṁ
śrīsītāramaṇārcakaḥ sa jayarāḍāsīdatām mānase || 12 ||

pakṣīśāsanapādapūjanarataḥ kaksīkratodyaddayo
lakṣyīkr̥tya sabhātale raṭadasatpakṣīśvarānakṣipat |
akṣīṇapratibhābharo vidhisarojākṣīvihāarakaro
lakṣmīm naḥ kalayejjayī suciramadhyakṣīkr̥takṣobhaṇām || 13 ||

(yadīyavāktaraṅgāṇām vipluṣo viduṣām girah
jayati śrīdharāvāso jayatīrthasudhākaraḥ (payonidhiḥ) ||

yenāgāhi samastaśāstrapṛtanāratnākaro līlayā
yenakhaṇḍi kuvādisarvasubhaṭastomo vacassāyakaiḥ |
yenāsthāpi ca madhvaśāstravijayastambho dharāmaṇḍale
taṁ seve jayatīrthavīramaniśaṁ madhvākhyarājādṛtam) || 14 ||

satyapriayayatiproktaṁ śrījayāryastavaṁ śubham |
paṭhan sabhāsu vijayī lokoṣūttamatām vrajet ||

(nikhalanigamasūtrām nirmalām nyāyapuṣpām
sakalacaturabhīṣṭām prouḍhagandhām sumālyām |
sakalamatisubaddhām prārpya yaḥ śrīnivāse
nijavacanamanobhyām so'vatācchrījayāryaḥ ||
ānappācāryaviduṣā kr̥tā jayatīrthasaṁstutiḥ |
sujanānām ca paṭhatām sarvāghaughavināśanī ||)

|| iti śrī satyapriayatīrthaviracitā śrījayarājastutiḥ ||

Contributed by: Madhusudan Bheemasenarao